

1809 - क्या मुक़तदी सफ़ मुकम्मल हो जाने पर इमाम के दार्यीं ओर खड़ा होगा ?

प्रश्न

उस मुक़तदी की नमाज़ का क्या हुक़म है जिसे सफ़ में जगह नहीं मिली और वह इमाम के दार्यीं ओर खड़ा हो गया ?

विस्तृत उत्तर

हर प्रकार की प्रशंसा और गुणगान केवल अल्लाह के लिए योग्य है।

सुन्नत का तरीक़ा यह है कि इमाम मुक़तदियों से आगे रहेगा यदि वे दो या उससे अधिक संख्या में हैं, और किसी के लिए इमाम के बग़ल में खड़ा होना उचित नहीं है सिवाय इसके कि कोई सख़्त ज़रूरत हो, जैसे कि अगर मस्जिद भर जाए और वह इमाम के बग़ल के अलावा कोई जगह न पाए तो कोई आपत्ति की बात नहीं है। और यदि वे दो लोग हैं और उन्हें इमाम के बग़ल में खड़े होने की ज़रूरत पड़ जाए तो उनमें से एक इमाम के दार्यीं ओर और दूसरा बार्यीं ओर खड़ा होगा, वे दोनों एक साथ इमाम के दार्यीं ओर नहीं खड़े होंगे, जैसाकि यह शुरू में धर्मसंगत था कि जब वे तीन हों तो इमाम को दोनों के बीच में होना चाहिए, फिर इसे स्थगित कर दिया गया यहाँ तक कि यह धर्मसंगत हो गया की दो लोग उसके पीछे खड़े हों।

जहाँ तक इस बात का संबंध जो आजकल आम लोग समझते हैं कि दो आदमियों को अगर इमाम के साथ खड़े होने की ज़रूरत पड़ जाए तो वे दोनों केवल उसके दार्यीं ओर खड़े होंगे, तो इस बात का कोई आधार नहीं है, हाँ यदि एक ही व्यक्ति है तो उसके दार्यीं ओर ही खड़ा होगा।